

ಯುದ್ಧ ಸಂಪತ್ತಿನ ವಿತರಣೆಗೆ ಸಂಬಂಧಿಸಿದ ಘಟನೆಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷ್‌ರತ್ ಮಿರ್ಝಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 26-09-2025 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.

أَلْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಬದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಷ್‌ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀಝ್, ಹೀಗೆ ಹೇಳಿದರು:)

ಕಳೆದ ಖುತ್ಬದಲ್ಲಿ, ಹುನ್ಯೆನ್ ಯುದ್ಧದಲ್ಲಿ ದೊರೆತ ಯುದ್ಧಸಂಪತ್ತಿನ ವಿತರಣೆಯ ಕುರಿತು ಪ್ರಸ್ತಾಪಿಸಲಾಗಿತ್ತು. ಈ ವಿಷಯಕ್ಕೆ ಸಂಬಂಧಿಸಿದಂತೆ ಇನ್ನಷ್ಟು ವಿವರಗಳು ಇವೆ.

ಹಿಂದೆ ವಿವರಿಸಿದಂತೆ, ಹರ್ಷ್‌ರತ್ ಪೈಗಂಬರ್^(ಸ) ಯುದ್ಧಸಂಪತ್ತನ್ನು ಹಂಚಿ, ಯೋಧರಿಗೆ ಅವರ ಪಾಲನ್ನು ನೀಡಿದ ನಂತರ ಐದನೇ ಒಂದು ಭಾಗದಲ್ಲಿ ಬಹುತೇಕ ಎಲ್ಲವನ್ನೂ ಹೃದಯಗಳನ್ನು ಗೆಲ್ಲಲಿಕ್ಕಾಗಿ ಖುರೈಶ್ ಗೋತ್ರದ ನಾಯಕರು ಮತ್ತು ಇತರ ಅರಬ್ ನಾಯಕರ ನಡುವೆ ಹಂಚಿದರು. ಈ ವಿತರಣೆಯಲ್ಲಿ ಕೆಲವರಿಗೆ ನೂರು ಒಂಟೆಗಳನ್ನು, ಕೆಲವರಿಗೆ ಐವತ್ತು ಒಂಟೆಗಳನ್ನು ನೀಡಲಾಯಿತು. ಈ ರೀತಿ ಇತರರಿಗೆ ಹೆಚ್ಚಿನ ಸಂಪತ್ತನ್ನು ನೀಡಿದ್ದನ್ನು ಕಂಡು, ಅನ್ನಾರರ ಕೆಲವು ಯುವಕರು ಬೇಸರಗೊಂಡರು. ಮತ್ತು ಹರ್ಷ್‌ರತ್ ಪೈಗಂಬರ್^(ಸ)ರ ಸೇವೆ ಹಾಗೂ ಪ್ರೀತಿಯ ಕಾರಣದಿಂದ ತಾವೇ ಇತರರಿಗಿಂತ ಹೆಚ್ಚು ಅರ್ಹರು ಎಂದು ಅವರು ಭಾವಿಸಿದ್ದರು.

(ಹುರ್ರೂಠ್ ಹೇಳಿದರು:) ಕೆಲವೊಮ್ಮೆ ಅಜಾಗರೂಕತೆಯಿಂದ ಆಡಿದ ಮಾತುಗಳು ಬಹಳ ದೂರಗಾಮಿ ಪರಿಣಾಮಗಳನ್ನು ಬೀರುತ್ತವೆ. ಅನ್ನಾರರ ಯುವಕರು ಹರ್ಷ್‌ರತ್ ಪೈಗಂಬರ್^(ಸ)ರ ವಿತರಣೆಯ ಬಗ್ಗೆ ಅತ್ಯಪ್ಪಿ ವ್ಯಕ್ತಪಡಿಸಿದ್ದರು. ಆದರೆ ಎಲ್ಲರೂ ಇದನ್ನು ಮಾಡಿರಲಿಲ್ಲ. ಆದಾಗ್ಯೂ, ಇದು ಅಲ್ಲಾಹನ ಮತ್ತು ಅಲ್ಲಾಹನ ಸಂದೇಶವಾಹಕರಿಗೆ ಅಸಮಾಧಾನ ತರಿಸುವ ವಿಷಯವಾಗಿತ್ತು, ಇದರ ಪರಿಣಾಮವನ್ನು ಅನ್ನಾರರು ಅಂತಿಮ ಕಾಲದ ವರೆಗೂ ಅನುಭವಿಸಬೇಕಾಯಿತು.

ಇದನ್ನು ವಿವರಿಸುತ್ತಾ ಹರ್ಷ್‌ರತ್ ಮುಸ್ಲಿಮ್ ಮೌಲೂದ್^(ರ) ಹೇಳುತ್ತಾರೆ: ಹರ್ಷ್‌ರತ್ ಪೈಗಂಬರ್^(ಸ) ಮಕ್ಕಾವನ್ನು ಜಯಿಸಿದಾಗ ಮಕ್ಕಾದ ಜನರು ಅವರ ಬಳಿಗೆ ಬಂದರು. ಸತ್ಯವಿಶ್ವಾಸದಿಂದ ಸಂಪೂರ್ಣವಾಗಿ ಪ್ರಕಾಶಿತಗೊಳ್ಳದಿದ್ದ ಅವರ ದೃಷ್ಟಿಗಳು ಇನ್ನೂ ಲೌಕಿಕತೆಯ ಕಡೆಗೆ ಇದ್ದವು. ಅನಂತರ ನಡೆದ ಒಂದು ಯುದ್ಧದಲ್ಲಿ ಮುಸ್ಲಿಮರಿಗೆ ಕೆಲವು ಯುದ್ಧಸಂಪತ್ತು ದೊರೆತಾಗ ಹರ್ಷ್‌ರತ್ ಪೈಗಂಬರ್^(ಸ) ಆ ಸಂಪತ್ತನ್ನು ಆ ಜನರಲ್ಲಿ ವಿತರಿಸಿದರು. ಆಗ ಒಬ್ಬ ಅನ್ನಾರಿ ಯುವಕನು ಒಂದು ಸಭೆಯಲ್ಲಿ ಹೀಗೆ ಹೇಳಿದನು: 'ನಮ್ಮ ಖಡ್ಗಗಳಿಂದ ಇನ್ನೂ ರಕ್ತ ತೊಟ್ಟಿಕ್ಕುತ್ತಿದೆ, ಆದರೆ ಅಲ್ಲಾಹನ ಸಂದೇಶವಾಹಕರು ಸಂಪತ್ತನ್ನು ತಮ್ಮ ಸಂಬಂಧಿಕರಿಗೆ ವಿತರಿಸಿದ್ದಾರೆ'

ಹರ್ಷ್‌ರತ್ ಪೈಗಂಬರ್^(ಸ)ರಿಗೆ ಈ ವಿಷಯ ತಿಳಿದಾಗ, 'ನನಗೆ ಇಂತಹ ವಿಷಯ ತಲುಪಿದೆ' ಎಂದು ಹಿರಿಯ ಅನ್ನಾರರನ್ನು ಕರೆದು ಹೇಳಿದರು. ಅನ್ನಾರರು ಅಳುತ್ತಾ 'ಯಾವನಾದರೂ ತಿಳಿಗೇಡಿ ಇದನ್ನು ಹೇಳಿರಬೇಕು' ಎಂದು ಹೇಳಿದರು. ಹರ್ಷ್‌ರತ್ ಪೈಗಂಬರ್^(ಸ) ಹೇಳಿದರು: 'ಹಾಗಲ್ಲ, ಎಲೈ ಅನ್ನಾರರೇ, ನೀವು ಹೀಗೆ ಹೇಳಬಹುದಿತ್ತು - ಮುಹಮ್ಮದ್^(ಸ)ರಿಗೆ ಯಾರೂ ಆಶ್ರಯ ನೀಡದಿದ್ದಾಗ ಮತ್ತು ಅವರ ಸ್ವಂತ ಜನರು ಅವರನ್ನು ಹೊರಹಾಕಿದಾಗ ನಾವು ಅವರಿಗೆ ಆಶ್ರಯ ನೀಡಿದೆವು. ಆದರೆ ಅವರಿಗೆ ಗೌರವ ಮತ್ತು ವಿಜಯ ಲಭಿಸಿದಾಗ ಅವರು ಯುದ್ಧಸಂಪತ್ತನ್ನು ತಮ್ಮ ಸಂಬಂಧಿಕರಿಗೆ ಹಂಚಿದರು.' ಇದನ್ನು ಕೇಳಿ ಅನ್ನಾರರು ದುಃಖದಿಂದ ಅತ್ತುಬಿಟ್ಟರು ಹಾಗೂ 'ಯಾ ರಸೂಲಲ್ಲಾಹ್^(ಸ), ನಾವು ಹಾಗೆ ಹೇಳುವುದಿಲ್ಲ' ಎಂದರು.

ಅನಂತರ ಹರ್ಷ್‌ರತ್ ಪೈಗಂಬರ್^(ಸ) ಹೇಳಿದರು: 'ನೀವು ಇದೇ ಮಾತನ್ನು ಇನ್ನೊಂದು ರೀತಿಯಲ್ಲಿಯೂ ಹೀಗೆ ಹೇಳಬಹುದು - ಯಾವ ವ್ಯಕ್ತಿಯನ್ನು ಅಲ್ಲಾಹನು ಇಡೀ ಲೋಕದ ಮಾರ್ಗದರ್ಶನಕ್ಕಾಗಿ ಕಳುಹಿಸಿದನೋ, ಅವರು

ಮಕ್ಕಾದವರಾಗಿದ್ದರು, ಆದರೆ ಅಲ್ಲಾಹನು ಅವರನ್ನು ಮದೀನಾಕ್ಕೆ ಕರೆತಂದನು. ಅನಂತರ ಅಲ್ಲಾಹನು ತನ್ನ ಶಕ್ತಿ ಮತ್ತು ಸಾಮರ್ಥ್ಯದಿಂದ ಮಕ್ಕಾವನ್ನು ಅವರಿಗಾಗಿ ವಶಪಡಿಸಿಕೊಟ್ಟನು. ಆ ಸಮಯದಲ್ಲಿ, ತಮ್ಮ ವ್ಯಕ್ತಿ ತಮಗೆ ಸಿಗುತ್ತದೆ ಎಂದು ಮಕ್ಕಾದವರು ಭಾವಿಸಿದ್ದರು. ಆದರೆ, ಮಕ್ಕಾದ ಜನರು ಕುರಿಗಳು ಮತ್ತು ಒಂಟೆಗಳನ್ನು ತೆಗೆದುಕೊಂಡು ಹೋದರು; ಮದೀನಾದವರು ಅಲ್ಲಾಹನ ಸಂದೇಶವಾಹಕರನ್ನು ತಮ್ಮ ಪಟ್ಟಣಕ್ಕೆ ಕರೆದುಕೊಂಡು ಹೋದರು.' ಅನಂತರ ಹೇಳಿದರು: 'ನಿಸ್ಸಂದೇಹವಾಗಿಯೂ ಅದು ಒಬ್ಬ ತಿಳಿಗೇಡಿಯ ಮಾತಾಗಿತ್ತು, ಆದರೆ ಅದರ ಪರಿಣಾಮವಾಗಿ ನಿಮಗೆ ಈ ಲೋಕದಲ್ಲಿ ಆಡಳಿತ ಸಿಗಲಾರದು. ಈಗ ನಿಮ್ಮ ಸೇವೆಗಳ ಪ್ರತಿಫಲವು ನಿಮಗೆ ಪರಲೋಕದಲ್ಲಿ ಮಾತ್ರ ಸಿಗುವುದು.'

ಹರ್ಝರತ್ ಮಸ್ಲಿಹ್ ಮೌಊದ್^(೧) ಹೇಳುತ್ತಾರೆ: 'ನೋಡಿರಿ, ಚರಿತ್ರೆ ಹೇಳುವುದೇನೆಂದರೆ, ಹದಿನಾಲ್ಕನೆಯ ಶತಮಾನವೂ ಕಳೆಯಿತು ಈ ಅವಧಿಯಲ್ಲಿ ಪ್ರತಿಯೊಂದು ಸಮುದಾಯದವರು ಇಸ್ಲಾಮಿನ ಕಾರಣದಿಂದ ದೊರೆಗಳಾದರು, ಆದರೆ ಯಾವನೇ ಅನ್ನಾರಿ ವ್ಯಕ್ತಿ ದೊರೆಯಾಗಲು ಸಾಧ್ಯವಾಗಿಲ್ಲ.' ಆದ್ದರಿಂದ, ಕೆಲವೊಮ್ಮೆ ಒಬ್ಬ ವ್ಯಕ್ತಿಯ ಮಾತು ಇಡೀ ಜನಾಂಗಕ್ಕೆ ನಷ್ಟವನ್ನು ಉಂಟುಮಾಡಬಹುದು.

ಈ ಘಟನೆಯನ್ನು ಹರ್ಝರತ್ ಮಸ್ಲಿಹ್ ಮೌಊದ್^(೧) ತಮ್ಮ ಒಂದು ಖುತ್ಬದಲ್ಲಿ ವಿವರಿಸುತ್ತಾ ಜಮಾಅತಿಗೆ ಉಪದೇಶ ನೀಡಿದ್ದರು. ಆ ಉಪದೇಶ ಅಂದಿನಂತೆಯೇ ಇಂದಿಗೂ ನಮಗೆ ಅಷ್ಟೇ ಮುಖ್ಯವಾಗಿದೆ. ಅವರು ಹೇಳುತ್ತಾರೆ: ಯಾವುದೇ ಸ್ಥಾನಮಾನ ಅಥವಾ ಸಂಪತ್ತು ಸಿಗಲಿಕ್ಕಾಗಿ ತ್ಯಾಗ ಮಾಡುವ ಜನರು ನನ್ನ ಕರೆಯ ಮೇರೆಗೆ (ಅಂದರೆ ಖಿಲೀಫತುಲ್ ಮಸೀಹರ ಕರೆಯ ಮೇರೆಗೆ) ತ್ಯಾಗಕ್ಕಾಗಿ ಬರದಿರಲಿ. ಬದಲಾಗಿ, ಅಲ್ಲಾಹನ ಸಲುವಾಗಿ ತ್ಯಾಗ ಮಾಡುವವರು ಮಾತ್ರ ಬರಲಿ. ಏಕೆಂದರೆ ನಾನು ಸ್ವತಃ ಒಬ್ಬ ದುರ್ಬಲ ಮತ್ತು ರೋಗಿಯಾಗಿರುವ ವ್ಯಕ್ತಿಯಾಗಿದ್ದೇನೆ. ನನಗೆ ಯಾರ ಉಪಕಾರಕ್ಕೂ ಪ್ರತಿಫಲ ನೀಡಲು ಸಾಧ್ಯವಿಲ್ಲ. ಆದ್ದರಿಂದ, ನಾನು ನನಗಾಗಿ ಕೇಳುತ್ತಿಲ್ಲ, ಯಾರು ಅಲ್ಲಾಹನಿಗಾಗಿ ಕೊಡುತ್ತಾರೋ, ಅವರು ಕೊಡಲಿ. ಅಲ್ಲಾಹನು ಅವರಿಗೆ ಪ್ರತಿಫಲವನ್ನು ಸಹ ನೀಡುವನು. ಅಲ್ಲಾಹನ ಮೇಲೆ ಭರವಸೆ ಇಡಬೇಕು. ಅದಕ್ಕಿರುವ ಪ್ರತಿಫಲವನ್ನು ಅವನು ಬಯಸಿದರೆ ಈ ಲೋಕದಲ್ಲಿ ನೀಡಬಹುದು ಅಥವಾ ಪರಲೋಕದಲ್ಲಿ ನೀಡಬಹುದು. ಹೇಗಿದ್ದರೂ, ಪ್ರಾಮಾಣಿಕತೆಯಿಂದ ತ್ಯಾಗ ಮಾಡುವವನ ತ್ಯಾಗವು ವ್ಯರ್ಥವಾಗುವುದಿಲ್ಲ. ಒಬ್ಬ ಸತ್ಯವಿಶ್ವಾಸಿಯ ತ್ಯಾಗವನ್ನು ಯಾರೂ ವ್ಯರ್ಥಮಾಡಲು ಸಾಧ್ಯವಿಲ್ಲ. ಆದ್ದರಿಂದ, ಲೋಕದ ಬದಲಿಗೆ ಅಲ್ಲಾಹನಿಗಾಗಿ ತ್ಯಾಗ ಮಾಡುವವರೇ ನಿಜವಾದ ತ್ಯಾಗಿಗಳು.

(ಹುರ್ಝರತ್ ಹೇಳಿದರು:) 'ಒಂದು ನಿರ್ದಿಷ್ಟ ವಯಸ್ಸಿಗೆ ತಲುಪುವಾಗ, ನಮಗೆ ಇಷ್ಟು ಅನುಭವವಿದೆ, ನಾವು ಇಷ್ಟು ಕೆಲಸ ಮಾಡಿದ್ದೇವೆ, ನಮಗೆ ಇದರ ಪ್ರತಿಫಲ ಸಿಗಬೇಕಿತ್ತು, ಆದರೆ ಸಿಗುತ್ತಿಲ್ಲವೆಂಬ ಆಲೋಚನೆ ಜಮಾಅತಿನ ಸದಸ್ಯರ ಮನಸ್ಸಿನಲ್ಲಿಯೂ ಮೂಡಬಹುದು. ಅಂಥವರು ಯೋಚಿಸಬೇಕು, ಲೌಕಿಕ ಪ್ರತಿಫಲವನ್ನು ಮಾತ್ರ ಗಳಿಸಬೇಕೇ ಅಥವಾ ಅಲ್ಲಾಹನ ಅನುಗ್ರಹಗಳ ವಾರಸುದಾರರಾಗಬೇಕೇ? ಎಂದು.

ಅನ್ನಾರುಲ್ಲಾಹ್ ಇಜ್ತಿಮಾ ಸಹ ಇಂದಿನಿಂದ ಆರಂಭವಾಗುತ್ತಿದೆ. ಅನುಭವ ಗಳಿಸುವಾಗ ಈ ವಯಸ್ಸಿನಲ್ಲಿ ಇಂತಹ ಯೋಚನೆಗಳು ಬರುತ್ತವೆ. ಯಾರದಾದರೂ ಮನಸ್ಸಿನಲ್ಲಿ ತನ್ನ ಅನುಭವ ಮತ್ತು ಸೇವೆಯ ಬಗ್ಗೆ ಇಂತಹ ಯೋಚನೆ ಉಂಟಾದರೆ, ಅವರು ಅದನ್ನು ತಕ್ಷಣವೇ ದೂರ ಮಾಡಿಕೊಂಡು ಅಲ್ಲಾಹನ ಸಂಪ್ರೀತಿಯನ್ನು ಪಡೆಯಲು ಪ್ರಯತ್ನಿಸಬೇಕು.

ಯುದ್ಧಸಂಪತ್ತಿನ ವಿತರಣೆಯ ಸಮಯದಲ್ಲಿ ಗ್ರಾಮೀಣ ಅರಬರ ತಾಳ್ಮೆಯಿಲ್ಲದ ವರ್ತನೆಯ ಬಗ್ಗೆಯೂ ಉಲ್ಲೇಖವಿದೆ. ಆ ಸಂದರ್ಭದಲ್ಲಿ ಕೆಲವು ಗ್ರಾಮೀಣರು ಹರ್ಝರತ್ ಪೈಗಂಬರ್^(ಸ)ರ ಸುತ್ತ ಸೇರಿ ಸಂಪತ್ತಿಗಾಗಿ ಬೇಡಿಕೆ ಇಟ್ಟರು. ಅವರ ಈ ಅಸಭ್ಯ ವರ್ತನೆಯನ್ನು ಹರ್ಝರತ್ ಪೈಗಂಬರ್^(ಸ) ಖಂಡಿಸಲಿಲ್ಲ, ಅವರೊಡನೆ ಕೋಪಗೊಳ್ಳಲೂ ಇಲ್ಲ, ಬದಲಾಗಿ ನಗುತ್ತಾ ಉತ್ತಮ ರೀತಿಯಲ್ಲಿ ಅವರಿಗೆ ತರಬೇತಿ ನೀಡಿ, ಅವರಿಗೆ ಸಂಪತ್ತನ್ನು ಸಹ ನೀಡಿದರು.

ಹರ್ಝರತ್ ಮಸ್ಲಿಹ್ ಮೌಊದ್^(೧) ಹೇಳುತ್ತಾರೆ: 'ಈ ಯುದ್ಧಗಳು ಮುಗಿದ ನಂತರ, ಸೋತ ಶತ್ರುಗಳಿಂದ ಗಳಿಸಿದ ಪರಿಹಾರಧನ ಮತ್ತು ಯುದ್ಧಭೂಮಿಯಲ್ಲಿ ಬಿಟ್ಟುಹೋದ ವಸ್ತುಗಳಿಂದ ಸಂಗ್ರಹವಾದ ಸಂಪತ್ತನ್ನು, ರೂಢಿಯಂತೆ, ಹರ್ಝರತ್ ಪೈಗಂಬರ್^(ಸ) ಮುಸ್ಲಿಮರ ಸೈನ್ಯದಲ್ಲಿ ವಿತರಿಸಬೇಕಿತ್ತು. ಆದರೆ ಈ ಸಂದರ್ಭದಲ್ಲಿ, ಅವರು ಈ ಸಂಪತ್ತನ್ನು ಮುಸ್ಲಿಮರಲ್ಲಿ ವಿತರಿಸುವ ಬದಲು, ಮಕ್ಕಾ ಮತ್ತು ಅದರ ಸುತ್ತಮುತ್ತಲಿನ ಜನರಲ್ಲಿ ವಿತರಿಸಿದರು. ಈ ಜನರಲ್ಲಿ ಸತ್ಯವಿಶ್ವಾಸ ಇನ್ನೂ ಹುಟ್ಟಿರಲಿಲ್ಲ; ಅನೇಕರು ಆಗಲೂ ಸತ್ಯನಿಷೇಧಿಗಳೇ ಆಗಿದ್ದರು ಮತ್ತು ಮುಸ್ಲಿಮರಾಗಿದ್ದವರು ಕೂಡ ನವಮುಸ್ಲಿಮರಾಗಿದ್ದರು. ಒಂದು ಸಮುದಾಯವು ತನ್ನ ಸಂಪತ್ತನ್ನು ಇತರ ಜನರಿಗೆ ಹಂಚುವುದು ಅವರಿಗೆ ಸಂಪೂರ್ಣವಾಗಿ ಹೊಸ ವಿಷಯವಾಗಿತ್ತು. ಈ ಸಂಪತ್ತಿನ ವಿತರಣೆಯಿಂದ ಕೆಲವರ ಹೃದಯದಲ್ಲಿ ಒಳಿತು ಮತ್ತು ದೇವಭಕ್ತಿ ಉಂಟಾಗುವುದರ ಬದಲು, ದುರಾಸೆ ಮತ್ತಷ್ಟು ಹೆಚ್ಚಾಯಿತು. ಅವರು ಹರ್ಝರತ್ ಪೈಗಂಬರ್^(ಸ)ರ ಸುತ್ತ ಒಟ್ಟುಗೂಡಿದರು ಮತ್ತು ಹೆಚ್ಚಿನ

ಬೇಡಿಕೆಗಳೊಂದಿಗೆ ಅವರಿಗೆ ತೊಂದರೆ ನೀಡಲು ಪ್ರಾರಂಭಿಸಿದರು. ಎಷ್ಟರ ಮಟ್ಟಿಗೆ ಎಂದರೆ, ಹರ್ಷ್‌ರತ್ ಪೈಗಂಬರ್^(ಸ)ರನ್ನು ತಳ್ಳುತ್ತಾ ಒಂದು ಮರದ ಬಳಿಗೆ ತಲುಪಿಸಿದರು. ಒಬ್ಬ ವ್ಯಕ್ತಿ ಹರ್ಷ್‌ರತ್ ಪೈಗಂಬರ್^(ಸ)ರ ಹೆಗಲ ಮೇಲಿದ್ದ ಚಾದರವನ್ನು ಹಿಡಿದು ತಿರುಗಿಸಿದನು. ಅದರಿಂದ ಹರ್ಷ್‌ರತ್ ಪೈಗಂಬರ್^(ಸ)ರಿಗೆ ಉಸಿರುಗಟ್ಟುವಂತೆ ಆಯಿತು. ಹರ್ಷ್‌ರತ್ ಪೈಗಂಬರ್^(ಸ) ಹೇಳಿದರು: ಎಲೈ ಜನರೇ, ನನ್ನ ಬಳಿ ಇನ್ನೂ ಏನಾದರೂ ಇದ್ದಿದ್ದರೆ, ನಾನು ಅದನ್ನು ಕೂಡ ನಿಮಗೆ ನೀಡುತ್ತಿದ್ದೆ. ನೀವು ನನ್ನನ್ನು ಎಂದಿಗೂ ಜಿಪುಣ ಅಥವಾ ಹೇಡಿ ಎಂದು ಕಾಣಲಾರಿರಿ.

ಅನಂತರ ಹರ್ಷ್‌ರತ್ ಪೈಗಂಬರ್^(ಸ) ತಮ್ಮ ಒಂಟಿಯ ಬಳಿಗೆ ಹೋಗಿ, ಅದರ ಒಂದು ರೋಮವನ್ನು ಕಿತ್ತು ಎತ್ತಿ ತೋರಿಸುತ್ತಾ ಹೇಳಿದರು: ಎಲೈ ಜನರೇ, ನಿಮ್ಮ ಸಂಪತ್ತಿನಲ್ಲಿ ನನಗೆ ಈ ಕೂದಲಿನಷ್ಟು ಕೂಡ ಅಗತ್ಯವಿಲ್ಲ, ಅರಬ್ ಕಾನೂನಿನ ಪ್ರಕಾರ ಸರ್ಕಾರಕ್ಕೆ ಸೇರುವ ಐದನೇ ಒಂದು ಭಾಗವನ್ನು ಹೊರತುಪಡಿಸಿ. ಆ ಐದನೇ ಒಂದು ಭಾಗವನ್ನು ಕೂಡ ನಾನು ನನ್ನ ಸ್ವಂತಕ್ಕಾಗಿ ಖರ್ಚು ಮಾಡುವುದಿಲ್ಲ, ಬದಲಾಗಿ ಅದನ್ನು ಕೂಡ ನಿಮ್ಮೆಲ್ಲರ ಕೆಲಸಗಳಿಗೆ ಖರ್ಚು ಮಾಡಲಾಗುತ್ತದೆ. ನೆನಪಿಡಿರಿ, ಮೋಸಗಾರನು ಖಿಯಾಮತ್ ದಿನದಂದು ಅಲ್ಲಾಹನ ಮುಂದೆ ತನ್ನ ಮೋಸದ ಕಾರಣದಿಂದ ಅವಮಾನಿತನಾಗುತ್ತಾನೆ.

(ಹುರ್ಷೂರ್ ಹೇಳಿದರು:) ಮುಹಮ್ಮದ್ ರಸೂಲುಲ್ಲಾಹ್^(ಸ) ರಾಜತನದ ಆಕಾಂಕ್ಷಿಯಾಗಿದ್ದರು ಎಂದು ಜನರು ಹೇಳುತ್ತಾರೆ. ಏನು, ರಾಜ ಮತ್ತು ಜನಸಾಮಾನ್ಯರ ನಡುವಿನ ಸಂಬಂಧ ಹೀಗಿರುತ್ತದೆಯೇ? ಒಬ್ಬ ರಾಜನನ್ನು ಈ ರೀತಿ ತಳ್ಳುತ್ತಾ ಕರೆದೊಯ್ಯಲು ಮತ್ತು ಅವನ ಕುತ್ತಿಗೆಗೆ ಪಟ್ಟಿಯನ್ನು ಹಾಕಿ ಉಸಿರುಗಟ್ಟಿಸಲು ಯಾರಿಗಾದರೂ ಧೈರ್ಯ ಇರುತ್ತದೆಯೇ? ಅಲ್ಲಾಹನ ಸಂದೇಶವಾಹಕರನ್ನು ಹೊರತುಪಡಿಸಿ ಈ ಮಾದರಿಯನ್ನು ಬೇರೆ ಯಾರಿಗೆ ತೋರಿಸಲು ಸಾಧ್ಯ? ಇಡೀ ಸಂಪತ್ತನ್ನು ಬಡವರಲ್ಲಿ ಈ ರೀತಿ ವಿತರಿಸಿದರೂ, ಹರ್ಷ್‌ರತ್ ಪೈಗಂಬರ್^(ಸ)ರ ವಿತರಣೆಯನ್ನು ನ್ಯಾಯಯುತ ವಿತರಣೆ ಎಂದು ಭಾವಿಸದ ಕಠಿಣ ಹೃದಯದ ಜನರು ಆಗಲೂ ಇದ್ದರು.

ಹದೀಸಿನಲ್ಲಿ ಹೀಗೆ ವರದಿಯಾಗಿದೆ: ಯುದ್ಧಸಂಪತ್ತಿನ ವಿತರಣೆಯ ಸಮಯದಲ್ಲಿ ಒಬ್ಬ ಗ್ರಾಮೀಣ ವ್ಯಕ್ತಿ ಹರ್ಷ್‌ರತ್ ಪೈಗಂಬರ್^(ಸ)ರ ಬಳಿಗೆ ಬಂದು ಹೀಗೆ ಹೇಳಿದನು: ಹೇ ಮುಹಮ್ಮದ್^(ಸ), ನೀವು ನನಗೆ ಮಾಡಿದ ವಾಗ್ದಾನವನ್ನು ಪೂರೈಸಿರಿ. ಸಂತೋಷಪಡು ಎಂದು ಹರ್ಷ್‌ರತ್ ಪೈಗಂಬರ್^(ಸ) ಹೇಳಿದರು. ಆ ಗ್ರಾಮೀಣನು ಹೇಳಿದನು: ಸಂತೋಷಪಡಿರಿ, ಸಂತೋಷಪಡಿರಿ ಎಂದು ನೀವು ಅನೇಕ ಬಾರಿ ಹೇಳಿದ್ದೀರಿ, ಆದರೆ ನೀವು ಏನನ್ನೂ ಕೊಟ್ಟಿಲ್ಲ, ಕೇವಲ ಹೇಳುತ್ತಲೇ ಇರುತ್ತೀರಿ. ಆತನ ಈ ಪ್ರತಿಕ್ರಿಯೆಯಿಂದ ಹರ್ಷ್‌ರತ್ ಪೈಗಂಬರ್^(ಸ) ಬಹಳ ಬೇಸರಗೊಂಡರು ಮತ್ತು ಆತನ ಕಡೆಯಿಂದ ತಮ್ಮ ಮುಖವನ್ನು ಬೇರೆಡೆಗೆ ತಿರುಗಿಸಿದರು. ಅಲ್ಲಿ ನಿಂತಿದ್ದ ಹರ್ಷ್‌ರತ್ ಅಬೂ ಮೂಸಾ ಅಶ್‌ಅರಿ^(ರ) ಮತ್ತು ಹರ್ಷ್‌ರತ್ ಬಿಲಾಲ್^(ರ)ರ ಕಡೆಗೆ ಮುಖ ಮಾಡಿ ಹೇಳಿದರು: ಇವನು ಸುವಾರ್ತೆಯನ್ನು ಸ್ವೀಕರಿಸಲು ನಿರಾಕರಿಸಿದ್ದಾನೆ, ಈಗ ನೀವು ಇದನ್ನು ಸ್ವೀಕರಿಸಿರಿ. ಇದನ್ನು ಕೇಳಿದ ಇಬ್ಬರೂ ತಕ್ಷಣ ಹೇಳಿದರು: ಯಾ ರಸೂಲಲ್ಲಾಹ್^(ಸ), ನಾವು ಸ್ವೀಕರಿಸಿದ್ದೇವೆ. ಅನಂತರ ಹರ್ಷ್‌ರತ್ ಪೈಗಂಬರ್^(ಸ) ನೀರಿನ ಪಾತ್ರೆಯನ್ನು ತರಿಸಿ ಅದರಲ್ಲಿ ತಮ್ಮ ಕೈ ಮತ್ತು ಮುಖವನ್ನು ತೊಳೆದರು ಮತ್ತು ಉಳಿದ ನೀರನ್ನು ಹರ್ಷ್‌ರತ್ ಅಬೂ ಮೂಸಾ^(ರ) ಮತ್ತು ಹರ್ಷ್‌ರತ್ ಬಿಲಾಲ್^(ರ)ರಿಗೆ ನೀಡುತ್ತಾ ಹೇಳಿದರು: 'ನೀವಿಬ್ಬರೂ ಈ ನೀರನ್ನು ಕುಡಿಯಿರಿ ಹಾಗೂ ನಿಮ್ಮ ಮುಖ ಮತ್ತು ಎದೆಯ ಮೇಲೆ ಕೂಡ ಹಾಕಿಕೊಳ್ಳಿರಿ ಮತ್ತು ಸಂತೋಷವಾಗಿರಿ' ಅದರಂತೆ, ಅವರು ಪಾತ್ರೆಯನ್ನು ತೆಗೆದುಕೊಂಡು ಹಾಗೆಯೇ ಮಾಡಿದರು.

(ಹುರ್ಷೂರ್ ಹೇಳಿದರು:) 'ಇಲ್ಲಿ ಹರ್ಷ್‌ರತ್ ಪೈಗಂಬರ್^(ಸ)ರ ಪತ್ನಿಯರ ನಿಷ್ಠೆ ಮತ್ತು ಹರ್ಷ್‌ರತ್ ಪೈಗಂಬರ್^(ಸ)ರಿಂದ ಅನುಗ್ರಹ ಪಡೆಯುವ ತೀವ್ರ ಹಂಬಲದ ವಿಸ್ಮಯಕರ ಮತ್ತು ಶ್ಲಾಘನೀಯ ದೃಶ್ಯವೂ ಕಂಡುಬರುತ್ತದೆ. ಹತ್ತಿರದ ಡೇರೆಯಲ್ಲಿ ಉಮ್ಮುಲ್ ಮೂಮಿನೀನ್ ಹರ್ಷ್‌ರತ್ ಉಮ್ಮು ಸಲ್ಮಾ^(ರ) ಸಹ ಇದ್ದರು. ಅವರು ಪರದೆಯ ಹಿಂದಿನಿಂದ, 'ನಿಮ್ಮ ತಾಯಿಗೂ ಸ್ವಲ್ಪ ನೀರನ್ನು ಉಳಿಸಿ' ಎಂದು ಹೇಳಿದರು. ಅದರಂತೆ, ಹರ್ಷ್‌ರತ್ ಉಮ್ಮು ಸಲ್ಮಾ^(ರ)ರಿಗಾಗಿ ಪಾತ್ರೆಯಲ್ಲಿ ಸ್ವಲ್ಪ ನೀರನ್ನು ಉಳಿಸಿದರು.

(ಖುತ್ಬದ ಕೊನೆಯಲ್ಲಿ, ಹುರ್ಷೂರ್ ಇಬ್ಬರು ದಿವಂಗತರ ಬಗ್ಗೆ ಪ್ರಸ್ತಾಪಿಸಿದರು:)

1. ರೊಮೇನಿಯಾ ಜಮಾಅತಿನ ಮುಬಲ್ಲಿಗ್‌ರಾಗಿದ್ದ ದಿವಂಗತ ಫಹೀಮುದ್ದೀನ್ ನಾಸಿರ್ ಸಾಹಿಬ್. ಇವರ ಕುಟುಂಬದಲ್ಲಿ ಇವರ ಮುತ್ತಜ್ಜ ಹರ್ಷ್‌ರತ್ ಮಿರ್ಝಾ ಇಲ್ಮ್ ದೀನ್ ಸಾಹಿಬ್^(ರ)ರ ಮೂಲಕ ಅಹ್ಮದಿಯತ್ ಪ್ರವೇಶಿಸಿತ್ತು. ಇವರು ಜೂನ್ 1996ರಲ್ಲಿ ಜಾಮಿಯಾದಿಂದ ತೇರ್ಗಡೆಯಾದ ನಂತರ 'ತಖ್ಲೀರೇ ಖುರ್ಆನ್'ನಲ್ಲಿ ವಿಶೇಷ ಶಿಕ್ಷಣ ಪಡೆದರು. 2006ರಲ್ಲಿ ಅವರನ್ನು ರೊಮೇನಿಯಾಕ್ಕೆ ಕಳುಹಿಸಲಾಯಿತು ಮತ್ತು ತಮ್ಮ ಮರಣದ ವರೆಗೂ ಅಲ್ಲಿ ಸೇವೆ ಸಲ್ಲಿಸುವ ಸೌಭಾಗ್ಯ

ಪಡೆದರು. ಇವರು ಪರದೇಶದಲ್ಲಿ ಧರ್ಮದ ಸಲುವಾಗಿ ತ್ಯಾಗ ಮಾಡಿದ್ದಾರೆ, ಈ ದೃಷ್ಟಿಯಿಂದ ಇವರ ಸ್ಥಾನ ಶಹೀದರ ಸ್ಥಾನವೇ ಆಗಿದೆ. ಅವರು ಕೊನೆಯ ಉಸಿರಿನ ವರೆಗೂ ತಮ್ಮ ನಿಷ್ಠೆಯ ಪ್ರತಿಜ್ಞೆಯನ್ನು ಚೆನ್ನಾಗಿ ಪಾಲಿಸಿದರು. ಖಂಡಿತವಾಗಿಯೂ ಫಹೀಮ್ ನಾಸಿರ್ ಸಾಹಿಬ್‌ರ ನಡತೆ ಮತ್ತು ಮಾದರಿಯು ವಿಶೇಷವಾಗಿ ವಾಕಿಫೀನೇ ಜಿಂದಗೀ ಆದವರಿಗೆ ಒಂದು ಪಾಠವಾಗಿದೆ.

2. ಕೆನಡಾದ ಸನ್ಮಾನ್ಯ ಅಬ್ದುರ್ರಶೀದ್ ಫಾರೂಕಿ ಸಾಹಿಬ್‌ರ ಪುತ್ರರಾದ ದಿವಂಗತ ಅಬ್ದುಲ್ ಅಲೀಮ್ ಫಾರೂಕಿ ಸಾಹಿಬ್. ಇವರನ್ನು ಅವರ ಸ್ವಂತ ಮನೆಯಲ್ಲಿ ಆಯುಧದಾರಿ ದರೋಡೆಕೋರರು ಗುಂಡು ಹಾರಿಸಿ ಶಹೀದ್ ಮಾಡಿದರು. ಇನ್ನೂ ಲಿಲ್ಲಾಹಿ ವ ಇನ್ನೂ ಇಲೈಹಿ ರಾಜಿಊನ್. ಇವರು ಹರ್ಝರತ್ ಮಸೀಹ್ ಮೌಊದ್^(ಅ)ರ ಸಹಾಬಿಯರಾದ ಹರ್ಝರತ್ ಮೌಲ್ವಿ ಖುದ್ರತುಲ್ಲಾ ಸಾಹಿಬ್ ಸನೋರಿ^(ಅ) ಮತ್ತು ಹರ್ಝರತ್ ಮೌಲ್ವಿ ಮುಹಮ್ಮದ್ ಹುಸೈನ್ ಸಾಹಿಬ್^(ಅ)ರ ಮೊಮ್ಮಗಳ ಪುತ್ರ ಆಗಿದ್ದರು.

(ದಿವಂಗತರ ಮಗ್ಫಿರತ್ ಮತ್ತು ಉನ್ನತ ಸ್ಥಾನಗಳಿಗಾಗಿ ಹುಝೂರ್ ದುಆ ಮಾಡಿದರು ಮತ್ತು ಜನಾರ್ಝು ಗ್ಝಯಿಬ್ ನಮಾಝ್ ನಿರ್ವಹಿಸುವುದಾಗಿ ಹೇಳಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
 فَلَا هَادِيَ لَهُ ۗ وَنَشْهَدُ أَنْ لَا إِلَهَ إِلَّا اللَّهُ ۖ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, 'Masjid Mubarak', Islamabad, Tilford, U.K. On 26-09-2025

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon